

ఉ దు త ఉ సు రు

శ్రీ కవికొండల వేంకటరావు

“వెలయంగ నశ్వమేధంబులు వేయును
నొక్కసత్యమును దుల నిడి —” అన్న
పద్యములోనితూనికి జ్ఞాపకం వస్తుంది నాకు,
రాణ్యహేంద్రవరనగరమునందు గొప్ప
ప్రహారీమధ్యను నవీననాగరకచిహ్నముగ
నెలకొల్పబడిన పురవనము దానియెట్ట
యెదుట సనాతననిరూఢిని విలసిల్లే విశాల
మైదానమ్మిది పురాతన వటవృక్షము —
రెండింటినీ తలపున గొన్నప్పు డోహో!
ఎన్ని పురవనములైతే వొక్క ఆవట
వృక్షంతో సాటిరాగలవుఅని దాన్ని గురించే
యోజిస్తూ వుంటాను.

పురాతన వటవృక్షమ్మిది చిన్నఉడుత!
చిట్టిఉడుత! ముద్దొస్తూవున్న ఉడుత! ముచ్చ
లైన ఉడుత! మురిపెంపుకోర్కెలవుడుత! మో
హనంపు చారల వుడుత! గుజ్జుతోక వుడుత!
లేలేత వుడుత! క్రొంగొత్త వుడుత! — ధాత
ఎప్పుడు ఆవుడుతను స్పష్టించాడో గాని అప్ప
టికీ ఇప్పటికీ వొకేలాంటి అమాయకత్వము,
అత్యంత నేవళీకము, అతిసున్నితమైన స్వేచ్ఛ,
చలాకీ కనబరుస్తూ ఆ వృక్షాన్ని ఆశ్రయిం
చుకునివుంది.

కాని ఆ ఉడుత ఆ వటవృక్షమ్మిదను
వుంది అని ఎవరున్న అందాకా కనిపెట్టి
యుండలేదు. వటవృక్షమ్మిది ఉడుతను
కనిపెట్టడమనేది కష్టంకాదా? అందులోనూ
పురాతన వటవృక్షముమిది ఉడుతను తెలిసి

కోవడమనేది విశ్వరూపంలో “ఎలెక్ట్రాన్”
యొక్కఉనికి ప్రతిష్ఠాపన చెయ్యడంలాంటిది.

చెట్టు “సువిశాల మిదం వృక్షం” అన్నట్టు
విస్తరించుకొనివుంది, కొమ్మలు బాగా సాచి
కొమ్మ లెక్కడి కక్కడికే ఊడలు దిగి,
ఆకులు బలిసి, పగడాల్లా పల్లు పండి, ఈవృ
క్షాని కెంతమాత్రమున్ను ఏవిధమైనలోటూ
లేదు, దీన్ని ఆశ్రయించుకుని వస్తూ పోతూ
వున్న పాంథజనుల కంతకన్నా లోపలేదు,
దీనిమీద గూళ్లుకట్టి కాపురాలుచేస్తూవున్న
పక్షుల కనలే కొఱతలేదు అన్నట్టు హెచ్చు
భూప్రదేశాన్ని తన బాహుళ్యమైన నీడ
చేతను ఆవరించుకొనివుంది. అడ్డదారి వొకటి
దానిక్రిందనుంచి జరిగొడ్డు ప్రాకుడుగీతలా
తేటతెల్లంగా అగపిస్తూవుంటుంది. ఏనాటి
గీతో అది, లేక రోజురోజూ పడుతూవున్న
గీతో అది? కేటాయింపడం కష్టం. పాత
అడుగుల్లో కొత్తఅడుగు లంత నమ్మకంగా
పడి ఏనిమిషమున కానిమిషం సిగ్ధంగా జరిగి
పోతూ వున్న బాట అది. ఆ చెట్టుయొక్క
ఆకుల కలరవంలో ఎన్నికబుర్లు అతి
రహస్యంగా కలిసిమెలిసి గాలికి విడివడ్డె యో
చెప్ప శక్యంగాదు.

పాలసముద్రమ్మిదను స్పష్టాదిని పవళిం
చియున్న చిన్నారి పొన్నారి చిఱుబొజ్జ
పాపని వీపుక్రింది మఱిఆకు ఏమఱిచెట్టు
నుంచి కోయబడిందో ఆమఱిచెట్టుపండు ఆ

ఆకుతో కలిసి విడివడ్డదై, దారిలో ఆకూ పండు ఊడదీయబడ్డ సమయాన ఆపండు ఈస్థలమందు పడి క్రమక్రమంగా మొలకగా పరిణమించి ప్రకాశిల్లింది అని ప్రతీతి. అటు వంటి అద్భుతమైన పుట్టుజ్ఞాన సాంప్రదాయం ఆమహావృక్షమందు నిగూఢంగా వుండబట్టే నేటిన్నీ దానిచివల్లు తెల్లని మేఘశకలాల్లో కలిసిపోవడానికి ప్రయత్నించడం; ఆవృక్షం తనయొక్క ప్రప్రథమబీజావస్థలో తెలిసికొని వుండాలి — వటశత్రుశాయి ఏలా పాలక డలియొక్క తెల్లని చిరుకరల్లు ఎట్టి పెదవుల మీదకు వచ్చి పడుతూవుంటే వెక్కస పాటున వెలలింపాడో! ఆదృశ్యం! ఓహో! ఏం మహాదృగ్యం ఆవృక్షాంది!

మార్కండేయాలయంమీది ఋషుల రూపాలు ఆలా గచ్చు వెల్లా ఆకారాలుగా మారకముందు, అసలు ఋషులు తమంత తాము వచ్చి ఆచెట్టుకిందనే ఆసనములు వేసికొని తపస్సుచేసి సమాధివిలయం పొంది నారట. సీతారామలక్ష్మణు లౌత్యరేయ ప్రదేశం కడచి గోదావరీతీరానికి చేరుకొన్నప్పుడు ఆచెట్టుకిందనే కొంతకాలం గడిపి నారని వదలి. “ఏది నావటదలకు నిలబడి వుంటే అదే వృక్షం, పంచతంత్రకావ్యం లోని బూరుగుచెట్టు నాతొలివటదకే చెల్లి పోయింది. ఇది ఎన్నివటదలకైనా చెక్కు చెదరకుండా వుంది” అని గౌతమీస్రవంతి అపురూపంగా చుట్టేసుకొని మొన్నమొన్న దాకా ఊడలసందుల్ని నృత్యాలాపం చేసిం దట!

మొన్న మొన్నటిదాకా, అనగా రాజ రాజనరేంద్రునికి ముందు ఎన్నో శతాబ్దాల క్రితంమాట. అయితే రాజరాజనరేంద్రుడు

తనయొక్కకోట నిర్మించడానిగ్గాను ఆలో చనచేసే సమయంలో యీ వృక్షం కొట్టి వేయబడివుండలేదా అని పాఠకులకు సంశ యం తట్టొచ్చు. నిజంగా తట్టదగ్గసంశయం కూడాను అది. అవితేచెట్టు కట్టెదుట కల్లారా కనిపిస్తూ వున్నప్పుడు పాఠకు లలాంటి సంశ యం పొందడం మంచిది కాదని నావిన్న పము.

సారంగధరుడు కాల్లాగజ్జెలు చేతికి చిర తలు అని రామభజన చేసికొన్న దాచెట్టు క్రిందేనట. మఱిన్నీ పావురాలగుబాళింపులు తొల్ల సారంగధరుడు వీనులవిందుగా విన్నది ఆ చెట్టుమీదేనట, చిత్రాంగి చూపులు సారంగధరునిమీది కప్రయత్నంగా వాలింది ఆ చెట్టుఆకుల సందుల్నించేనట, సారంగ ధరుడు మొండిగా తెగ్గొట్టబడ్డరాత్రి గాఢాం ధకారంలో రత్నాంగి తనకొడుకుని చూడ్డా నికి వెళ్లేసమయంలో “శ్రదం తే” అని ఊర డిస్తూ మంచుకన్నీరు గార్చింది ఆవృక్షాం దేనట.

నన్నయ ఘంటము అప్పటప్పట ఆ మహా వృక్షమూలమునకు చేరమోపి ఆకాశము వంక ఆలోచనాదృష్టి సారించింది యీ చెట్టున బెరిగిన బదనికతీవెల వెంబణ్ణేనట.

కోటగుమ్మాలు, కోటకొమ్మలూ, పెక లించబడినా, కందకం పూడ్చబడినా, ప్రాసా దాలు కూలద్రోయబడి వాటిమీద బ్యాకి బిల్డింగులు, కుళాయియంత్రాలు, కాలక్షే పపు క్లబ్బులూ నిర్మింపబడినా, ఎన్నెన్ని రూపాలు తారుమారైనా ఇమ్మహావృక్ష మాలాగ్గానే నిల్చివుంది.

ఎందుకు? కడచినసంవత్సరం చీరాల వాస్తవ్యుడొకడు రైలుదిగి యీచెట్టు ప్రక్క

నుంచి పోతూ అనుకొన్నట్ట — “ఇలాంటి మహావృక్షం ఓమఱ్ఱిచెట్టు మావూళ్లొనూ వుండేది. అది నిరిటి తుపానుగాలికి ‘చార్ కోల్లా’ మాడిపోయి వూరుకుంది. దీన్ని చూస్తే అది జ్ఞానకంఠస్తూవుంది” అని కళ్ల నీళ్లుకూడా కార్చాట్ట. ఈమఱ్ఱిచెట్టు కాసమయాన్ని ఆమాట విన్నప్పుడు ప్రాణం ఝలుమన్నదట. కాని రాణ్యహేంద్రవరాన్ని వుండడాన్ని బట్టి అట్టితుపానువిషత్తు తన కెన్నడూ కలగదని ఉత్తరక్షణమందే కుదుటబడిందట.

వారంరోజులుక్రిందట రిజెర్వు పోలీసు కవాతుచేస్తూ తమతమ తుపాకు లీచెట్టు చుట్టూ ఆస్పినప్పుడు తనకు గాడ్డుకూడా బ్రహ్మాండంగా ఏర్పాటు అయివుంది, మఱి ఫరవాలేదని మిక్కిలి సంతోషించిందట కూడాను.

అయితే వోనాటివుదయం ఇంకా తెల్లా అకుండానే వెయ్యిమంది కూలివాండు వాడిగొడ్డళ్లు వోచేత, అన్నము మూటలు వోచేత పుచ్చుకుని ఆ బహిరంగ ప్రదేశం లోనికి వచ్చి చెట్టుకేసి చూచేరు. చెట్టుక్రింద బాటసారులు వందమంది విడిసి నిదరపోతూ వున్నారు నిశ్చింతగా. బాటసారుల్ని లేవ గొట్టలేకపోయినారు కూలివాళ్లు. బాట సార్లు అందఱూ లేచి వెళ్లిపోయేవరకు వాళ్లు ఆకూలివాళ్లు తమ తమ గొడ్డళ్లు అక్కడ పడవేసి తమతమ అన్నమ్మూటలు ఆ చెట్టు నీడను విప్పికొని హాయిగా భుజించేరు, ఆచెట్టు నుండి కోసి కుట్టుకున్న పచ్చని ఆకు దొప్పల్లో తిరిగి గొడ్డళ్లు చేత బట్టేరు.

బాటసారి వొక్కడూ లేడక్కడ. చెట్టుక చూచేరు కూలీలు. లక్షలకొద్ది పక్షులు అపు

రూపంగా వ్రాలి చెట్టుకు ఆభరణాలుగా కనిపిస్తూవున్నాయి. అందులోనూ పచ్చని చిలకలు, తెల్లని కొంగలు, నల్లని కోయిలలు రంగురంగులు చూపిస్తూ వికాసం వెలయిస్తూ వున్నాయి. కూలీలు తమతమ గొడ్డళ్లు అక్కడ పడవేసి వచ్చినపని మరిచి పోయి చెట్టుమీద పక్షుల్ని చూడసాగేరు.

అంతలో మధ్యాహ్నం పడిపోతూవుంది. దూరాన్నుంచి చెట్టుమీదికి వేల్చినట్టు వో తుపాకిదెబ్బ ధాంమని వినిపించింది. లక్షపిట్టలూ గభీమని ఆచెట్టు విడిచి దిక్కులేనట్టు ఎగిరిపోయినాయి. కూలివాళ్లు కళవళపడుతూ గొడ్డళ్లకోసం తడుముళ్లాడుకోసాగారు. వేల్చేసిన తుపాకీ చేత వూచుకుంటూ దూరాన్నుంచి సార్జంటు తమకేసి వస్తూ వుంటే కూలీ లందఱూ వణకిపోయినారు.

సార్జంటు కూలీలను సమీపించి “ఆపక్షులకు ఆచెట్టు ఆశ్రయంగా వుంది ఏలా కొట్టమా అని కాదూ? మీ రాలోచిస్తూ వున్నది ఈవఱకూను? ఇప్పుడు తీరిందా మీసంశయం? ఆచెట్టే ఆపక్షులకు ఆశ్రయ మైతే పక్షులూ ఎగిరిపోవడానికి వీలేదు. దానిమీదనే వుండి నాతుపాకీదెబ్బకు చచ్చి పోయివుండాలి చూచారా? లేవండి! కొట్టి వేయండి చెట్టును” అన్నాడు. “మీ రీ చెట్టు వెంటనే కొట్టివేయకపోతే యిక్కడ యిది పోలీసుబారక్కులు కట్టడానికి అడ్డు తెలిసిందా? వెంటనే కొట్టివేయండి” అని ఆజ్ఞాపించాడు.

సార్జంటు మాటలకు కూలీలు నిరుత్తరులై గొడ్డళ్లు వైకెత్తారు, చెట్టును తెగనఱకడానికి,

వెయ్యిగొడ్డళ్లు! పడలే దింకా వొక్క
 గొడ్డలిపెట్టా ఆవృక్షమీద. వీవడం లేదు
 గాలికూన ఏపక్కనించీని. ఊపడం లేదు.
 ఎవరున్నా ఆచెట్టును — జలజల రాలిపో
 సాగినయి ఎండాకులు. గలగల రాలి కింద
 రొదనేయసాగినయి. కూలీలు నిర్విణ్ణులై
 చూచేరు. కారణం కనిపెట్టలేకపోయినారు.

“బాబో! బ్రహ్మరక్షస్సు” అని కేక
 వేశారు. “బ్రహ్మరక్షస్సు లేదు దిమ్మ
 రక్షస్సు లేదు” అని బండీఫిరంగి వొకటి
 తెప్పించాడు సార్జంటు. అందులోకి మందు
 చొప్పించాడు సార్జంటు. ఫిరంగి చెట్టుకు గురి
 వెట్టాడు సార్జంటు. రంధ్రాని కగ్గి ముట్టించ
 డానికి సిద్ధంగా వున్నాడు సార్జంటు. చూచారు
 కారు మీరు ఆసమయాన్ని!

ఒకఉడుత! చిన్నఉడుత! చిట్టిఉడుత!
 ముద్దొస్తావున్న ఉడుత! ముచ్చటైన
 ఉడుత! మురిపెంపు గోర్కెల వుడుత!
 మోహనంపు చారల వుడుత! గుజ్జ
 తోక ఉడుత! లేలేత వుడుత! క్రొంగ్రొత్త
 వుడుత! రెమ్మరెమ్మకు కొమ్మకొమ్మకు
 ఆకు ఆక్కు పండుపండుకు తానే అన్నట్టు,
 ఎటు ఫిరంగి తిప్పితే అటు దొరక్కుండా
 చెట్టంతా అలుముకుపోయినదానికి మల్లే
 రహిగ్రమ్మి, తిరిగింది, పాకింది, ఉచీకింది,
 తోక తనవీపుమీదికి నిక్కించి,
 చెవులెక్కువెట్టి మెచీసిపోయింది!

ఇనీ! ఉడుత! దయ తలచకండి, వెయ్యండి
 గొడ్డళ్లు చెట్టుమీదను అంటూ సార్జంటు

ఫిరంగి అంటించాడు. ఫిరంగిమోత గొడ్డళ్ల
 వ్రేట్లు దిశలు పగల వినిపించినయి.

వినిపిస్తూ వున్నంతసేపూ చెట్టుమీది
 వుడుత పూర్వోక్తప్రకారంగా క్రిందికి మీదికి
 నెత్తురుపాటుదల్లా సంచరిస్తూనేవుంది. ఎప్పు
 డెప్పుడు గొడ్డళ్లవ్రేట్లు ఆపీవారో, ఫిరంగి
 మోత ఎప్పు డెప్పుడు చాలించీవారో, అప్పు
 డప్పుడు ఆవుడుత ఆగిపోయి కనిపించేది
 కాదు ఎవరికిన్ని తా నెక్కడున్నదీ.

ఈ ఉడుత చావద్రా అని సార్జంటు,
 ఈ ఉడుత మనల్ని కొట్టనివ్వద్రా అని
 కూలీలు తమలో తాము అనుకొన్నట్టు
 ఒకరిమొగా లొకళ్లు చూచుకున్నారు. లేదు
 ఉడుత లేదంటే లేదు అని అనుకొనీవారు.
 తిరిగి నరుకు అగ్గిముట్టింపు ప్రారంభించేక.
 మళ్లీ ఎప్పటి ఆటే ఉడుత! మళ్లీ కూలీలు
 సార్జంటూ విరమించేరు.

అదేదో విడ్డూరంగా వుందనిఆబాల
 గోపాలం ఊరందఱూ వచ్చి విరగబడి
 చూచేరు. చెట్టలా వూడవలసిందేకాని
 నరకబడవలసిందికా దన్నారు. జనవాక్యమే
 కర్తవ్యమై యూరుకుంది.

వెయ్యిగొడ్డళ్లు మూలబడ్డాయి. ఫిరంగి
 చల్లారి తుప్పుపట్టింది. కాని చెట్టుమాత్రం
 ఏటేటా చీగురుకట్టి యింపుగొల్పుతూనే
 వుంది యిప్పటికిన్నీ. దానిమీది నేటి
 వుడుత—అదేనా? మరొకటా?